

ಕ್ರಿಸ್ತ ಯೆಣ್ಯಾಚೊ ತಿಸ್ರೊ ಆಯ್ತಾರ್

ಪ್ರಸ್ತಾವನ್- 15.12.2024

ಮೊಗಾಚ್ಯಾಂನೊ,

ಕ್ರಿಸ್ತ ಯೆಣ್ಯಾಚ್ಯಾ ತಿಸ್ರ್ಯಾ ಆಯ್ತಾರಾಚಿ ದೇವ್‌ಸ್ತುತಿ ಸಂಬ್ರಮುಂಕ್ ಆಮಿ ಫಿರ್ಗಜ್‌ಗಾರಾಂ ಎಕಾ ಕುಟ್ಮಾಚ್ಯಾ ಸ್ಪಿರಿತಾನ್ ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಸಾಂಗಾತಾ ಜಮ್ಲ್ಯಾಂವ್. ಹ್ಯಾ ಆಯ್ತಾರಾಕ್ “ಗೌದೇತೆ ಆಯ್ತಾರ್” ಮ್ಹಣ್ಣೆ “ ಸಂತೊಸ್ ಪಾಂವ್ಡೊ ಆಯ್ತಾರ್” ಮ್ಹಣ್ ನಾಂವ್ ಆಸಾ. ಕಿತ್ಯಾಕ್ ಆಯ್ಚಿ ವಾಚ್ಪಾಂ “ಸಂತೊಸಾನ್ ಸೊಮ್ಯಾಚ್ಯಾ ಯೆಣ್ಯಾಕ್ ತಯಾರ್ ರಾವ್ಯಾಂ” ಮ್ಹಳ್ಳೊ ಸಂದೇಶ್ ದಿತಾತ್. ಜೆಜು ಮನಿಸ್ ಜಾವ್ನ್ ಆಮ್ಚೆ ಮಧೆಂ ಆಯಿಲ್ಲೆಂ ಘಡಿತ್ ಥೊಡ್ಯಾಚ್ ದಿಸಾಂನಿ ಆಮಿ ಸಂಬ್ರಮ್ತಾಂವ್. ದೆಕುನ್, ಹೊ ಆಯ್ತಾರ್ ಜೆಜುಚ್ಯಾ ಜಲ್ಮಾಚೊ ಸಂತೊಸ್ ಆಮ್ಚೆ ಧಂಯ್ ರೂಪಿತ್ ಕರ್ತಾ ಆನಿ ಆಮಿ ಸಂತೊಸ್ಪರಿತ್ ಜಾಂವ್ಕ್ ಆಪಯ್ತಾ. ತರ್, ಜೆಜುಚ್ಯಾ ಜಲ್ಮಾಚ್ಯಾ ಫೆಸ್ತಾಕ್ ತಯಾರಾಯ್ ಕರ್ಚೆ ಸಂದರ್ಭಿ ತಾಚ್ಯಾ ಯೆಣ್ಯಾಚೊ ಸಂತೊಸ್ ಕಾಳ್ಜಾಂತ್ ಭೊಗುಂಕ್ ಆನಿ ತೊ ಸಂತೊಸ್ ಹೆರಾಂಕ್ ಪರ್ಗಟುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ – 15.12.2024

1. ಸರ್ಗಿಂಚ್ಯಾ ಬಾಪಾ, ಆಖ್ಯಾ ಸಂಸಾರಾಕ್ ಸಂತೊಸಾಚಿ ಬರಿ ಖಬಾರ್ ಪರ್ಗಟ್ ಕರ್ಚ್ಯಾ ಆಮ್ಚ್ಯಾ ಪಾಪಾಸಾಯ್ಬಾಕ್, ಸರ್ವ್ ಬಿಸ್ಪಾಂಕ್, ಯಾಜಕಾಂಕ್, ದಾರ್ಮಿಕ್ ಭಾವಾಂ- ಭಯ್ಣಿಂಕ್ ತಾಂಚ್ಯಾ ಮಿಸಾವಾಂತ್ ಖರೊ ಸಂತೊಸ್, ತೃಪ್ತಿ ಆನಿ ಸಮಧಾನ್ ಲಾಭಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಪ್ರಾರ್ಥನ್ ಆಯ್ಕ್

2. ಆಮ್ಚ್ಯಾ ರಾಜಕೀಯ್ ಮುಕೆಲ್ಯಾಂಚೆರ್ ತುಜೆಂ ಬೆಸಾಂವ್ ಘಾಲ್, ಲೊಕಾಚ್ಯಾ ಹಿತಾ ಖಾತಿರ್ ಬರಿಂ ಯೋಜನಾಂ ಮಾಂಡುನ್ ಹಾಡುಂಕ್ ತಾಂಕಾಂ ಪ್ರೇರಿತ್ ಕರ್. ಹಾಚ್ಯೆ ವರ್ವಿಂ ಆಮ್ಚ್ಯಾ ರಾಷ್ಟ್ರಾಂತ್ ಸರ್ವ್ ಪ್ರಜೆನ್ ಸಂತೊಸಾನ್ ಆನಿ ಸಮಾಧಾನಾನ್ ಜಿಯೆಶೆಂ ಕರ್ ಮ್ಹಣ್ ಆಮಿ ಮಾಗ್ತಾಂವ್.
3. ಫಾಲ್ಗ್ಯಾಂ/ಆಜ್ ಆಮ್ಚ್ಯಾ ಫಿರ್ಗಜೆಂತ್ ಕಥೊಲಿಕ್ ಸಭೆಚ್ಯಾ ಮುಖೇಲ್ಪಣಾರ್ ಚಲ್ಚ್ಯಾ ವಾರಾಡೊ ಮಟ್ವಾಚ್ಯಾ ಭಾಷಣ್ ಸ್ಪರ್ಧ್ಯಾಚೆರ್, ಆಯೋಜಕಾಂಚೆರ್, ತಶೆಂಚ್ ಭಾಗ್ ಘೆಂವ್ಚ್ಯಾ ಸರ್ವ್ ಭುರ್ಗ್ಯಾಂಚೆರ್ ತುಜಿಂ ವಿಂಚ್ಣಾರ್ ಆಶೀರ್ವಾದಾಂ ವೊತುನ್, ಕಾರ್ಯಕ್ರಮ್ ಯಶಸ್ವಿ ಕರ್ ಮ್ಹಣ್ ಮಾಗ್ತಾಂವ್.
4. ನತಲಾಂ ಫೆಸ್ತಾಕ್ ಬರಿ ಅತ್ಮಿಕ್ ತಯಾರಾಯ್ ಜಾಂವ್ಚ್ಯಾಕ್ ಫಿರ್ಗಜೆಂತ್ ಆಸಾ ಕೆಲ್ಲ್ಯಾ ಕುಮ್ಸಾರಾಚ್ಯಾ ಸಾಕ್ರಾಮೆಂತಾಂತ್ ಸರ್ವ್ ಫಿರ್ಗಜೆಗಾರಾಂನಿ, ಸುಟಾವ್ಯಾ ಕುಮ್ಸಾರಾಚೊ ಮಹತ್ವ್ ಸಮ್ಜುನ್, ವ್ಹಡಾ ಭಕ್ತಿಪನಾನ್ ವಾಂಟೊ ಘೆವ್ನ್, ಅತ್ಮಿಕ್ ಬರೆಂಪಣ್ ಜೊಡಿಶೆಂ ಆಮ್ಕಾಂ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.
5. ಆಮ್ಚ್ಯಾ ಫಿರ್ಗಜೆಚ್ಯಾ ಸರ್ವ್ ಭುರ್ಗ್ಯಾಂನಿ ಆಪ್ಲ್ಯಾ ವ್ಹಡಿಲಾಂಕ್ ವಿಧೇಯ್ ಜವ್ನ್ ಚಲಶೆಂ ಕರ್. ಖರೊ ಸಂತೊಸ್, ಆವಯ್ ಬಾಪಯ್ಕ್ ಮಾನ್ ದಿಲ್ಲ್ಯಾಂತ್ ಆಟಾಪುನ್ ಆಸಾ ಮ್ಹಣ್ ಸಮ್ಜುನ್, ತಾಂಕಾಂ ಮಾನ್ ದೀವ್ನ್ ಆಪ್ಲೆಂ ಶಿಕಾಪ್ ಬರೆಂ ಕರ್ನ್ ಶಿಕೊಂಕ್ ತುಜಿ ಕುರ್ಪಾ ತಾಂಕಾಂ ಲಾಭಯ್ ಮ್ಹಣ್ ಮಾಗ್ತಾಂವ್.
6. ಆಮ್ಚ್ಯಾ ಫಿರ್ಗಜೆಚ್ಯಾ ಹರೇಕಾ ಕುಟ್ಮಾಂತ್ ತುಜೆಂ ಸಂತೊಸಾಚೆಂ ಆನಿ ಸಮಾಧಾನಾಚೆಂ ರಾಜ್ ತುಂ ಸ್ಥಾಪಿತ್ ಕರ್. ಖರೊ ಸಂತೊಸ್ ತುಜ್ಯೆ ಧಂಯ್ ಮಾತ್ರ್ ಆಸಾ ಮ್ಹಣ್ ಸಮ್ಜುನ್ ದಿಸ್ಪೊಡ್ತೆಂ ಮಾಗ್ಣ್ಯಾನ್ ಆನಿ ತುಜ್ಯಾ ಉತ್ರಾಚ್ಯಾ ನಿಯಾಳಾನ್ ತುಕಾ ಸೊಧುಂಕ್ ಆಮ್ಕಾಂ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಭಾವಾರ್ಥ್ಯಾಂಚಿ ಪ್ರಾರ್ಥನಾಂ – 08.12.2024

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭಾ ಚಲೊವ್ನ್ ವ್ಹರ್ಜ್ಯಾ ಸರ್ವ್ ಮುಕೆಲ್ಯಾಂನಿ ಸಗ್ಳೆ ಕ್ರಿಸ್ತಿ ಪರ್ಜೆಕ್ ತುಜ್ಯಾ ಪುತಾ ಜೆಜುಚ್ಯಾ ಯೆಣ್ಯಾಕ್ ತಯಾರಾಯ್ ಕರುಂಕ್ ಆಧಾರ್ ದಿಶೆಂ ತಾಂಚೆರ್ ತುಜ್ಯೆ ಕುರ್ಪೆಚೊ ಪಾವ್ನ್ ವ್ಹೊತ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಲೆಂ ಮಾಗ್ಲೆಂ ಆಯ್ಕ್

2. ಆಮ್ಲೆಂ ದೇಶಾಚ್ಯಾ ಆನಿ ಸಗ್ಳ್ಯಾ ಸಂಸಾರಾಚ್ಯಾ ಫುಡಾರ್ಯಾಂನಿ ಸರ್ವ್ ಲೋಕಾಂಚೆಂ ಬರೆಪಣ್ ಮತಿಂತ್ ದವ್ರನ್ ಸರ್ವಾಂಚೆ ಸರ್ವತೋಮುಖ್ ಉದರ್ಗತಿಕ್ ವಾವ್ರುಂಕ್ ಗರ್ಜ್ ಆಸ್ಲೆಂ ಬರೆಂ ಮನ್ ದಿ. ತಶೆಂಚ್ ರಾಷ್ಟ್ರಾಂ ಮಧೆಂ ಉಬ್ಜಲ್ಲಿಂ ಝುಜಾಂ ರಾವ್ರನ್ ಶಾಂತಿ ಸ್ಥಾಪಿತ್ ಕರ್ ಮ್ಹಣ್ ಮಾಗ್ತಾಂವ್.
3. ತುಜ್ಯಾ ಪುತಾ ಜೆಜುನ್ ಲ್ಲಾನಾ ಭುರ್ಗ್ಯಾಂಕ್ ಅಶೀರ್ವಾದ್ ದಿಲೊ. ಫಾಲ್ಕಾ/ ಆಜ್ ಫಿರ್ಗಜೆಂತ್ ಚಲ್ಲ್ಯಾ “ಬಾಳ್ ಆಂಜೆಲೊರ್” ಸ್ಪರ್ಧ್ಯಾಂತ್ ಭಾಗ್ ಘೆಂವ್ಚ್ಯಾ ಸರ್ವ್ ನೆಣ್ಣ್ಯಾ ಭುರ್ಗ್ಯಾಂಚೆರ್ ತುಜಿಂ ಆಶೀರ್ವಾದಾಂ ವೋತ್ ಆನಿ ತಾಂಕಾಂ ಧೈರಾನ್ ಭರ್ ಮ್ಹಣ್ ಮಾಗ್ತಾಂವ್.
4. ಹ್ಯಾ ಮಹಿನ್ಯಾಂತ್, ಪವಿತ್ರಸಭೆಂತ್ ಜೆಜುಚ್ಯಾ ಜಲ್ಮಾಚ್ಯಾ ಜುಬ್ಲೆವ್ ವರ್ಸಾಚೆಂ ಉಗ್ತಾವಣ್ ಕರ್ತಾನಾ, ಭರ್ವಶ್ಯಾಚಿಂ ಯಾತ್ರಿಕಾಂ ಜಾವ್ನ್, ಮಹತ್ವಾಚ್ಯಾ ಸಂಭ್ರಮಾಕ್ ಫಾವೊ ತಿ ತಯಾರಾಯ್ ಕರುಂಕ್ ಆಮ್ಚಿಂ ಕಾಳ್ಜಾಂ ಮನಾಂ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.
5. ಕ್ರಿಸ್ತ್ ಯೆಣ್ಯಾಚ್ಯಾ ಹ್ಯಾ ಕುರ್ಪೆಚ್ಯಾ ಕಾಳಾರ್, ತುಜ್ಯಾ ಪುತಾ ಜೆಜುಕ್ ಆಮ್ಚ್ಯಾ ಕಾಳ್ಜಾಂತ್, ಆಮ್ಚ್ಯಾ ಕುಟ್ಮಾಂತ್, ಆಮ್ಚ್ಯಾ ಸಮುದಾಯಾಂತ್ ಸ್ವಾಗತ್ ಕರುಂಕ್ ಬರಿ ಆತ್ಮಿಕ್ ತಯಾರಾಯ್ ಕರಿಶೆಂ ಆಮ್ಕಾಂ ಪ್ರೇರಿತ್ ಕರ್ ಮ್ಹಣ್ ಮಾಗ್ತಾಂವ್.
6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ತುಜ್ಯಾ ಪುತಾಚಿ ಖರಿ ವಳಕ್ ಸಂಸಾರಾಚ್ಯಾ ಹರೆಕ್ ಜಾಗ್ಯಾಕ್ ಪಾವಾಶೆಂ ಕರುಂಕ್ ಉದಾರ್ ಮನಾನ್ ವಾವ್ರಿಶೆಂ ಕರ್ ಮ್ಹಣ್ ಮಾಗ್ತಾಂವ್.

